

जयपुर चारदीवारी के सुभाष चौक इलाके में जर्जर इमारत फिर बनी ‘काल का ग्रास’

जर्जर मकान ढहने से बुजुर्ग महिला की मौत, सास को बचाने के प्रयास में बहू घायल

-कार्यालय संवाददाता-
जयपुर । राजधानी जयपुर के परकोटे स्थित सुभाष चौक इलाके में गुरुवार को तेज धमाके के साथ एक जर्जर मकान फिर ढह गया। मकान के मलबे में दबने से बुजुर्ग महिला की मौत हो गयी, जबकि अपनी सास को बचाने की कोशिश में बहु गंभीर घायल हो गयी। बताया जा रहा है कि बुजुर्ग सास को बचाने के प्रयास में बहु उसके ऊपर लेट गई। जिससे सास-बहू दोनों ही मकान के मलबे में दब गए। तेज धमाके की आवाज सुन आसपास के स्थानीय लोग घटना स्थल पर जमा हो गए। सूचना पर मौके पर पहुंची पुलिस और रेस्क्यू टीम ने राहत कार्य शुरू करते हुए मलबे में दबी दोनों महिलाओं को बाहर निकाल तुरंत सवाई मानसिंह अस्पताल भिजवाया। जहां पर चिकित्सकों ने बुजुर्ग महिला को मृत घोषित कर दिया। वहीं हादसे में बहू घायल हो गई।

तेज धमाके की आवाज ‘सुन मदद को दौड़े युवा

सुभाष चौक थाना अधिकारी लिखमराम ने बताया कि सुभाष चौक इलाके में स्थित झिलाई हाउस में गुरुवार सुबह सात बजे जर्जर मकान तेज धमाके के साथ जमींदोड़ हो गया। बताया जा रहा है कि मकान मालिक प्रदीप शाह कुछ ही दूरी पर अपने दूसरे घर में परिवार सहित रहता है। प्रदीप ने निगरानी करने के लिए घन्नी बाई (60) को ये मकान रखा था। घन्नीबाई अपनी बहू सुनीता (35) के बच्चों के साथ इस हवेली में रहती थी। हादसे के वक्त दोनो बच्चे घर के बाहर खेल रहे थे। स्थानीय निवासी पांच फीट का गेट कूद कर जर्जर मकान के अंदर पहुंचे और रेस्क्यू शुरु किया। आठ-दस युवा ने एक साथ लेकर सास और बहू को मलबे से बाहर निकाल और तुरंत



सुभाष चौक इलाके में जर्जर मकान ढहने से हुए हादसे के बाद हवामहल विधायक बालमुकुंदाचार्य ने मौके पर पहुंचकर वस्तुस्थिति का जायजा लिया और पीड़ितों से घटना की जानकारी ली।

अस्पताल के लिए रवाना किया।

नगर निगम प्रशासन के हाथ-पांव फूले

अल सुबह जर्जर मकान के ढह जाने की सूचना पूरे इलाके में आग की तरह फैल गई। जिसके बाद पुलिस जाता और नगर निगम हैरिटेज के आला अधिकारी भी मौके पर पहुंच गए। जिसके बाद मकान मालिक प्रदीप शाह और नगर निगम हैरिटेज के अधिकारी नोटिस कार्रवाई पर बहस करते नजर आए। नगर निगम हैरिटेज उपायुक्त सीमा चौधरी ने इस बिड्डिंग को गिराने वाला नोटिस दिखाया। उनका दावा है कि मकान मालिक को

ये नोटिस 12 अगस्त को दिया गया था। कुछ देर बहस होने के बाद मकान मालिक प्रदीप शाह मौके से फरार हो गया।

जर्जर भवन से कुछ ही दूरी पर रहने वाले रिश्तेदार तरुण महावर ने बताया कि परिवार में सास, बहू और उसके दो बच्चे हैं। पति के निधन के बाद से वो इस जर्जर मकान में रहने लग थे। हादसे के वक्त दोनो बच्चे घर के बाहर ही खेल रहे थे। बच्चों ने बताया कि तेज धमाके की आवाज सुन जैसे ही वो अंदर आए तो देखा दादी और मम्मी दोनो मलबे के नीचे दबे हुए हैं और मम्मी बचाओं-बचाओं की आवाज लगा रही थी। पास ही में रहने वाले आठ-दस युवकों ने राहत कार्य शुरू कर दोनो को बाहर निकाल सवाई मानसिंह अस्पताल भिजवाया।



हादसे की सूचना के बाद हैरिटेज महापौर कुसुम यादव और कांग्रेस के विधायक प्रत्याशी रहे आर.आर.तिवाड़ी भी घटनास्थल पर पहुंचे।



फोटो-राष्ट्रदूत

- मौके पर पहुंची रेस्क्यू टीम ने मलबे में फंसी दोनों महिलाओं को बड़ी मुश्किल से बाहर निकालकर अस्पताल पहुंचाया
- निगम प्रशासन ने 12 अगस्त को जारी किया गया था नोटिस, परंतु मकान मालिक नोटिस मिलने की बात से करता रहा इनकार, बाद में मौके से फरार हुआ
- यह मकान, नगर निगम द्वारा चिन्हित जर्जर इमारतों में शामिल था , परंतु भूखंड मालिक को नोटिस देने के 1 माह बाद भी कार्रवाई क्यों नहीं हुई, इस बारे में अफसर चुप्पी साधे हुए हैं।

जहां पर चिकित्सकों ने घन्नी बाई (60) को मृत घोषित कर दिया। बताया जा रहा है की सुनीता के दोनो पैरों में गंभीर चोट आई है।

विधायक बालमुकुंदाचार्य की आर्थिक मदद

हादसे की जानकारी मिलने के बाद हवा महल क्षेत्र के विधायक बाल मुकुंदाचार्य भी

घटना स्थल पर पहुंचे और वहां का जायजा मृत घोषित कर दिया। बताया जा रहा है की दोनो बच्चों को अल्पहार करवाया। घन्नी देवी की मौत की खबर सुनते ही बाल मुकुंदाचार्य अस्पताल पहुंचे और सुनीता के हाथ में पचास हजार रुपए की आर्थिक सहायता राशि दी। उधर कांग्रेस के विधायक प्रत्याशी रहे आर.आर. तिवाड़ी भी घटनास्थल पर पहुंचे और पीड़ितों से जानकारी ली।

भारतीय संस्कृति का संरक्षण और प्रसार समय की आवश्यकता : दिया कुमारी

वैदिक संस्कृति एवं महिला सम्मेलन में शामिल हुई उपमुख्यमंत्री

जयपुर । उपमुख्यमंत्री दिया कुमारी ने बुधवार को विद्याधर नगर स्थित बियानी गर्ल्स कॉलेज में आयोजित “वैदिक संस्कृति एवं महिला सम्मेलन” में मुख्य अतिथि के रूप में भाग लिया। यह आयोजन कला, साहित्य, संस्कृति एवं पर्यटन विभाग के सांस्कृतिक सृजन पखवाड़ा के अंतर्गत राजस्थान संस्कृत अकादमी एवं एके इफ्रा के संयुक्त तत्वावधान में संपन्न हुआ।कार्यक्रम की शुरुआत उपमुख्यमंत्री द्वारा दीप प्रज्वलन से की गई। अपने संबोधन में उन्होंने कहा कि यह आयोजन प्रधानमंत्री नरेंद्र मोदी के जन्मदिवस के उपलक्ष्य में आयोजित किया जा रहा है, जिसका उद्देश्य भारतीय संस्कृति, परंपराओं और संस्कारों को समाज के हर वर्ग तक पहुंचाना है।



उपमुख्यमंत्री दिया कुमारी ने बुधवार को विद्याधर नगर स्थित बियानी गर्ल्स कॉलेज में आयोजित “वैदिक संस्कृति एवं महिला सम्मेलन” को बतौर मुख्य अतिथि संबोधित किया।

जिसे अवसर मिलने पर भारत विश्व को बहुत कुछ दे सकता है, उन्होंने कहा। सम्मेलन में विद्वानों ने वैदिक परंपरा में महिलाओं की भूमिका, व्रत-त्योहारों की धार्मिक पद्धतियों और पूजन के महत्व पर व्याख्यान दिए। पारंपरिक गीतों और मंत्रोच्चारों से माहौल

भावनात्मक और आध्यात्मिक ऊर्जा से भर गया। इस अवसर पर राजस्थान संस्कृत अकादमी की निदेशक डॉ. लता श्रीमाली, प्रो. लक्ष्मी शर्मा, डॉ. सुनीता श्रीमाली, बियानी कॉलेज के निदेशक प्रो. संजय बियानी, छात्राएं और बड़ी संख्या में मातृशक्ति उपस्थित रही।

‘एक ओर बेटी बचाओ-बेटी पढ़ाओ का नारा, दूसरी ओर अधिकारी उदासीन’

जयपुर । राजस्थान हाईकोर्ट ने दूरसंचार विभाग के अधिकारी का कर्नाटक तबादला करने से जुड़े मामले में अधिकारियों की कार्य प्रणाली पर टिप्पणी की है। अदालत ने कहा कि एक ओर केन्द्र व राज्य सरकार बेटी बचाओ-बेटी पढ़ाओ का नारा दे रही है, तो दूसरी ओर उसके अधिकारी लड़कियों की जरूरतों के प्रति उदासीन बने हुए हैं। इसके साथ ही अदालत ने केन्द्रीय प्रशासनिक अधिकरण के आदेश को रद्द करते हुए याचिकाकर्ता को मार्च, 2026 तक मौजूदा जगह पर बनाए रखने को कहा है। जस्टिस एसपी शर्मा और जस्टिस संजीत पुरोहित ने यह आदेश पुष्कर नारायण शर्मा की ओर से दायर याचिका पर सुनवाई करते हुए दिए। अदालत ने कहा कि एक उप-मंडल अभियंता का दूसरे राज्य में तबादला करने से पूरा परिवार प्रभावित होगा। उसकी बेटी 12वीं कक्षा में पढ़ रही है और शैक्षणिक माहौल प्रदान करने के लिए याचिकाकर्ता ने परीक्षा तक मौजूदा स्थान पर बनाए रखने की गुहार की है। याचिका में अधिवक्ता शोभित व्यास ने बताया कि विभाग ने याचिकाकर्ता का तबादला राजस्थान सर्किल से कर्नाटक सर्किल में कर दिया।

डमी स्कूल शिक्षा प्रणाली के लिए कलंक हैं, एसआईटी निरीक्षण कर कार्रवाई करें : हाईकोर्ट

अदालत ने कहा कि , “यदि विद्यार्थी स्कूल में गैर हाजिर है और उसी समय कोचिंग सेंटर में पढ़ रहा है तो दोनों संस्थानों पर कार्रवाई करें”

-कार्यालय संवाददाता-
जयपुर । राजस्थान हाईकोर्ट ने कहा है कि डमी स्कूल भारतीय शिक्षा प्रणाली के लिए कलंक हैं और इन स्कूलों का प्रसार शिक्षा व्यवस्था के लिए गहरे संकट का संकेत है। इसके साथ ही अदालत ने राज्य सरकार और सभी शिक्षा बोर्ड को कहा है कि वे एसआईटी गठित कर स्कूलों और कोचिंग संस्थानों का आकस्मिक निरीक्षण करें। इस दौरान यदि विद्यार्थी स्कूल में गैर हाजिर है और उसी समय कोचिंग सेंटर में पढ़ रहा है तो दोनों संस्थानों पर कार्रवाई करे।

अदालत ने कहा कि सीबीएसई और राजस्थान बोर्ड मान्यता प्राप्त स्कूलों का निरीक्षण करें और यदि वहां शिक्षक व छात्रों की उपस्थिति कम मिले तो उन पर कार्रवाई के साथ ही स्कूल की मान्यता समाप्त करने को लिए आदेश जारी किए जाए। अदालत ने विद्यार्थियों के बेहतर भविष्य के लिए नियम बनाने का कहते हुए आदेश

की कॉपी मुख्य सचिव, एसोएस शिक्षा और सभी बोर्ड को भेजी है। जस्टिस अनूप कुमार डंड को एकलपीठ ने यह आदेश एलबीएस कान्वेंट स्कूल, दी लॉर्ड बुद्धा पब्लिक स्कूल व इनके विद्यार्थियों की ओर से दायर याचिकाओं पर दिए। अदालत ने कहा कि याचिकाकर्ता स्कूल अपने विवाद को लेकर सीबीएसई के समक्ष अपना अप्यावेदन दें और बोर्ड छात्र हितों को देखते हुए उसे तय करें। अदालत ने इस दौरान स्कूल के विद्यार्थियों को दूसरी स्कूल में शिफ्ट नहीं करने को कहा है।

शिक्षा बनी लाभ का व्यापार

अदालत ने कहा कि प्रदेश में अनेक स्कूल हैं, जो कक्षा 9 से 12 के विद्यार्थियों को डमी प्रवेश देते हैं। इन स्कूल में विद्यार्थियों को नियमित आने की जरूरत नहीं रहती, ताकि वे

अदालत ने अपने फैसले में कहा कि नीट और जेईई आदि की सीमित सीटों के कारण हर विद्यार्थी का इनमें चयन मानवीय रूप से असंभव है। ऐसे में अभिभावक डॉक्टर और इंजीनियर बनने की इच्छा विद्यार्थी पर थोपने के बजाए उन्हें अपना करियर चुनने की आजादी दें। अदालत ने कहा

कि यह सही समय है जब शिक्षा बोर्ड इस मुद्दे पर गौर करे और सख्त नियम बनाए, जिसमें कक्षा 9 से 12 के विद्यार्थियों के लिए नियमित उपस्थिति जरूरी हो। याचिकाकर्ताओं की ओर से वरिष्ठ अधिवक्ता आरबी माथुर ने बताया कि याचिकाकर्ता का सीबीएसई ने निरीक्षण कर कुछ कमियां बताते हुए एक साल के लिए मान्यता समाप्त कर दी और स्कूल को सीनियर सैकण्डरी से सैकण्डरी में बदल दिया। अदालत के आदेश पर पेश अभ्यावेदन पर भी राहत नहीं दी गई। जबकि समान मामले में एक स्कूल पर पांच लाख का हर्जाना लगाते हुए कमियां दूर करने की खूट दी गई। सी.बी.एस.ई. की ओर से कहा गया कि याचिकाकर्ताओं ने नियमों की अवहेलना की थी। वहीं स्कूल में डमी छात्र, रिकॉर्ड में हेराफेरी सहित तय अनुपात में शिक्षक आदि भी नहीं थे।

प्रोफेसर नरेश दाधीच की पुस्तक का लोकार्पण कल

जयपुर (कासं)। जयपुर पीस फाउण्डेशन के अध्यक्ष प्रोफेसर नरेश दाधीच की सद्यः प्रकाशित पुस्तक “महात्मा गांधी: एक अत्यन्त संक्षिप्त परिचय” का लोकार्पण समारोह 20 सितम्बर को सुबह 11:30 बजे कॉन्स्ट्र्यूशन क्लब जयपुर में आयोजित होगा। समारोह में मुख्य अतिथि ए.आई.सी.सी. महासचिव एवं राजस्थान के पूर्व उपमुख्यमंत्री सचिन पायलट होंगे, जबकि विशिष्ट अतिथि पत्रकार नीरजा चौधरी रहेंगी।

‘आदेश की पालना के लिए क्या किया’

जयपुर । राजस्थान हाईकोर्ट ने भरतपुर के उच्चैन पंचायत समिति के प्रधान से जुड़े मामले में पंचायती राज विभाग के एसोएस और आयुक्त से शपथ पत्र पेश कर बताने को कहा है कि मामले में दिए अदालती आदेश की पालना के लिए उनकी ओर से क्या प्रयास किए गए। अधिकारी अपने स्पष्टीकरण में प्रकरण को लेकर अदालती आदेश की खंडपीठ या सुप्रीम कोर्ट में अपील करने की कार्रवाई का भी विवरण दें। जस्टिस गणेश राम मीणा ने यह आदेश हिमांशु की अवमानना याचिका पर दिए।

पी.एम. स्वनिधि योजना की अवधि मार्च-2030 तक बढ़ी : रवि जैन

शहरी सेवा शिविर 2025 में लोक कल्याण मेला के माध्यम से 50 हजार लंबित आवेदनों का होगा निस्तारण

-कार्यालय संवाददाता-
जयपुर । स्वायत्त शासन विभाग के शासन सचिव रवि जैन की अध्यक्षता में प्रधानमंत्री स्वनिधि योजना की गहन समीक्षा की गई। निदेशालय स्थित सभागार में आयोजित बैठक में राज्य स्तरीय बैंकर्स समिति के महाप्रबंधक एवं सभी सार्वजनिक एवं निजी क्षेत्रीय बैंकों के राज्य प्रमुखों ने भाग लिया। जैन ने बताया कि केन्द्र सरकार द्वारा प्रधानमंत्री स्वनिधि योजना को पुनर्गठित कर इसकी अवधि मार्च 2030 तक बढ़ा दी गई है। केन्द्र सरकार के निर्देशानुसार 17 सितम्बर से 2 अक्टूबर तक सभी नगरीय निकायों में लोक कल्याण मेला आयोजित किया जाएगा, जिसे वर्तमान में चल रहे शहरी सेवा शिविर 2025 में सम्मिलित किया गया है। उन्होंने कहा कि इन शिविरों के दौरान लगभग 50 हजार लंबित आवेदनों का निस्तारण प्राथमिकता से किया जाएगा, साथ ही नए आवेदनों का भी त्वरित निस्तारण सुनिश्चित किया जाएगा। बैठक में रवि जैन ने राज्य स्तरीय



स्वायत्त शासन विभाग के शासन सचिव रवि जैन की अध्यक्षता में गुरुवार को प्रधानमंत्री स्वनिधि योजना की समीक्षा बैठक हुई।

बैंकर्स समिति को निर्देशित किया कि सभी बैंकों द्वारा लंबित आवेदनों का त्वरित निस्तारण सुनिश्चित किया जाए। इसके लिए बैंक-वार लक्ष्य निर्धारित किए गए हैं। उन्होंने स्पष्ट कहा कि प्रधानमंत्री स्वनिधि योजना केंद्र सरकार की महत्वाकांक्षी योजना है

■ 2800 मेगावाट बिजली उत्पादन वाली 45 हजार करोड़ रुपए की यह परियोजना, प्रदेश के लिए ऐतिहासिक उपलब्धि : राठौड़

राठौड़ ने इसे राज्य के लिए ऐतिहासिक उपलब्धि बताते हुए कहा कि इस परियोजना से बांसवाड़ा सहित आसपास के जिलों में आधारभूत विकास को गति मिलेगी। कार्यक्रम में केंद्रीय मंत्री, राज्य के वरिष्ठ नेता और स्थानीय जनप्रतिनिधि भी मौजूद रहेंगे। उन्होंने कहा कि राष्ट्र निर्माण के प्रयासों को कमजोर करने वाली विघटनकारी ताकतों को किसी भी कीमत पर बढ़ावा नहीं दिया जाना चाहिए। राजनीति में मतभेद हो सकते हैं, लेकिन समाज को तोड़ने वाले प्रयासों का सामाजिक और कानूनी रूप से विरोध जरूरी है।

राठौड़ ने आत्मनिर्भर भारत अभियान, सेवा पखवाड़ा और जीएसटी सुधारों की भी चर्चा की। उन्होंने कहा कि स्वदेशी उत्पादों और कुटीर उद्योगों के बल पर भारत आज वैश्विक स्तर पर मजबूत स्थिति में है। जीएसटी और आयकर में राहत से आमजन को सस्ता जीवनयापन और छोटे व्यापारों को नई ताकत मिली है। राठौड़ ने भजनलाल सरकार द्वारा धर्मांतरण रोकथाम और सामाजिक सुरक्षा के लिए किए जा रहे प्रयासों की सराहना की और कहा कि राज्य में विकास और सामाजिक समरसता भाजपा की प्राथमिकता है।

शिविर में 1418 पट्टों का वितरण

जयपुर । मुख्यमंत्री भजनलाल शर्मा के कुशल मार्गदर्शन में सेवा पखवाड़ा के अंतर्गत चलाये जा रहे शहरी सेवा शिविर के दौरान गुरुवार को प्रदेश में 1 हजार 418 पट्टे दिये गये। जिसमें से नगरीय निकायों में 1 हजार 175 पट्टे, विकास प्राधिकरणों, नगरीय विकास न्यासों में विभिन्न प्रकार के 243 पट्टे दिये गये। नगरीय निकायों में कृषि भूमि पर बसी स्वीकृत योजनाओं के अन्तर्गत पट्टों के 703 प्रकरण, 69ए के अन्तर्गत जारी पट्टों के 86 प्रकरण, नाम हस्तान्तरण के 544 प्रकरण, भवन मानचित्र के 225 प्रकरण, निकाय/न्यास/प्राधिकरण की स्वयं की योजना के अंतर्गत 196 पट्टे जारी, कच्ची बस्ती नियमन के

अन्तर्गत 47 पट्टे जारी, लीज होल्ड से फ्री होल्ड के 67 पट्टे जारी, बकाया लीज जमाकर जारी फ्री होल्ड लीज मुक्ति के 51 प्रकरण, अपंजीकृत पट्टों को पुनर्वैध कर पंजीकरण कराने के 47 प्रकरण, पूर्व में जारी पट्टों के समर्पण के पश्चात् पुनः पट्टा जारी करने के 29 प्रकरण, खांवा भूमि आवंटन के 4 प्रकरणा इसी के साथ ही जन्म-मृत्यु/विवाह पंजीयन के 4 हजार 467 प्रकरण, स्ट्रीट लाईट लगाने/मरम्मत के 2 हजार 980 प्रकरण, निराश्रित पशुओं को पकड़ने के 354 प्रकरण, ईडब्ल्यूएस प्रमाण-पत्र के 172 प्रकरण, फायर एनओसी के 94, ट्रेड लाईसेंस के 9 प्रकरण, साईनेज लाईसेंस के 13 प्रकरण निपटाय।

शहरी सेवा शिविर में मुख्यमंत्री ने लाभार्थियों को पट्टे, चैक और प्रमाण पत्र वितरित किए

शहरी सेवा शिविरों से जरूरतमंदों तक पहुंच रहा योजनाओं का लाभ : भजनलाल शर्मा

जयपुर (कासं)। मुख्यमंत्री भजनलाल शर्मा ने कहा कि राज्य सरकार का उद्देश्य है कि आमजन को त्वरित राहत मिले और योजनाओं का लाभ सरलता से प्राप्त हो। इसके लिए पूरे प्रदेश में शहरी सेवा शिविर और ग्रामीण सेवा शिविर आयोजित किए जा रहे हैं। उन्होंने कहा कि इन शिविरों के माध्यम से आमजन की समस्याओं का मौके पर निस्तारण हो रहा है और लोगों को सरकार की योजनाओं से जोड़कर सीधे लाभ दिया जा रहा है।



मुख्यमंत्री गुरुवार को आदर्श नगर स्थित अंबेडकर भवन सामुदायिक केन्द्र में आयोजित शहरी सेवा शिविर में पहुंचे और वहां लाभार्थियों से संवाद किया। मुख्यमंत्री ने बताया कि पीएम स्वनिधि और सीएम स्वनिधि योजनाओं के माध्यम से विशेष रूप से युवाओं को स्वरोजगार के अवसर मिल रहे हैं। उन्होंने कहा कि राज्य सरकार विष्वकर्मा योजना के माध्यम से भी कौशल विकास और रोजगार को बढ़ावा दे रही है।

शिविर के दौरान मुख्यमंत्री ने पीएम स्वनिधि योजना के अंतर्गत सुरेश मोना, छोटूलाल प्रजापत, मुकेश कुमार और जयंती खत्री को चैक सौंपे। सीएम स्वनिधि योजना के तहत मोहम्मद फरीद को भी चैक प्रदान किया गया। इसके अलावा आवासीय पट्टे, नामांतकरण, तथा जन्म, मृत्यु और विवाह प्रमाण पत्र भी लाभार्थियों को प्रदान किए गए।

मुख्यमंत्री ने इस अवसर पर पीएम स्वनिधि योजना के अंतर्गत सुरेश मोना, छोटूलाल प्रजापत, मुकेश कुमार और जयंती खत्री को चैक सौंपे। सीएम स्वनिधि योजना के तहत मोहम्मद फरीद को भी चैक प्रदान किया गया। इसके अलावा आवासीय पट्टे, नामांतकरण, तथा जन्म, मृत्यु और विवाह प्रमाण पत्र भी लाभार्थियों को प्रदान किए गए।


मुख्यमंत्री भजनलाल शर्मा ने गुरुवार को जयपुर के आदर्श नगर स्थित अंबेडकर भवन सामुदायिक केन्द्र में शहरी सेवा शिविर में लाभार्थियों को पट्टे व प्रमाण पत्र वितरित किए। इस मौके पर महापौर कुसुम यादव भी मौजूद थीं।

युवाव, पूर्व विधायक अशोक परनामी सहित अनेक जनप्रतिनिधि और अधिकारी उपस्थित रहे। मुख्यमंत्री ने नागरिकों से अपील की कि वे जरूरतमंद लोगों को इन सेवा शिविरों तक पहुंचने में मदद करें ताकि वे सरकारी योजनाओं का लाभ ले सकें।

वंचित बच्चों तक खिलौनों के साथ खुशियां भी पहुंचाएगा नमो टॉय बैंक : बिरला

कोटा में ‘नमो टॉय बैंक’ का शुभारंभ

कोटा, (निसं)। लोकसभा अध्यक्ष ओम बिरला ने गुरुवार को कोटड़ी रोड़, गुमानपुर स्थित परिधान उपहार केंद्र पर 'नमो टॉय बैंक' का शुभारंभ किया। इस अवसर पर उन्होंने कहा कि बच्चों के चेहरे की मुस्कान हम सबके लिए नई ऊर्जा और प्रेरणा का स्रोत है। प्रधानमंत्री नरेन्द्र मोदी के जीवन से प्रेरणा लेकर हमारा संकल्प है कि कोटा-बूंदी संसदीय क्षेत्र का कोई भी बच्चा वंचित न रहे और हर घर में खुशी और आत्मसम्मान का वातावरण बने। बिरला ने कहा कि बच्चों द्वारा बच्चों के लिए शुरू हुए इस टॉय बैंक के माध्यम से विद्यालयी बच्चे अपने खिलौनों के साथ-साथ खुशियां भी उन मासूमों तक पहुंचाएंगे, जो संसाधनों से वंचित हैं, पर खुशियों के उतने ही हकदार हैं जितने वे स्वयं हैं। हमारे बच्चों की मुस्कान में ही भारत का उज्ज्वल भविष्य बसता है। नमो टॉय बैंक उसी सोच का साकार रूप है। नमो टॉय बैंक के लिए शहर के स्कूली बच्चों ने हजारों की संख्या में अपने पुराने खिलौने भेंट किए हैं, मैं इसमें सहभागी बने सभी बच्चों, उनके शिक्षकों और अभिभावकों का भी हृदय से धन्यवाद करता हूं। इस दौरान शिवज्योति ग्रुप के महेश गुप्ता, सहोदय कॉम्प्लेक्स के अध्यक्ष प्रदीप सिंह गौड़, प्राइवेट स्कूल एसोसिएशन के अध्यक्ष संजय शर्मा सहित बड़ी संख्या में स्कूलों के



कोटा लोकसभा अध्यक्ष ओम बिरला ने ‘नमो टॉय बैंक’ का शुभारंभ किया है।

- बच्चों की मुस्कान में ही भारत का उज्ज्वल भविष्य बसता है। नमो टॉय बैंक उसी सोच का साकार रूप है। नमो टॉय बैंक के लिए शहर के स्कूली बच्चों ने हजारों की संख्या में अपने पुराने खिलौने भेंट किए हैं, मैं इसमें सहभागी बने सभी बच्चों, उनके शिक्षकों और अभिभावकों का भी हृदय से धन्यवाद करता हूं।**

संचालक, प्रतिनिधि व विद्यार्थी मौजूद रहे।

सेवा और संवेदना की भावना मजबूत करेगा टॉय बैंक-लोकसभा अध्यक्ष ने कहा इस पहल के माध्यम से

बच्चों में सेवा, नेतृत्व और संवेदनशीलता जैसे मानवीय मूल्य विकसित होंगे, जो उनके जीवन को दिशा देने के साथ समाज को भी मजबूत करेंगे। यह केवल खिलौनों का संग्रह नहीं,

बल्कि सेवा, करुणा और साझेदारी की उस संस्कृति का विस्तार है, जो हमारे बच्चों को बचपन से ही समाज के प्रति जिम्मेदार बनाएगी।

वंचितों की तकलीफ दूर करने की कोशिश हो-विधायक संदीप शर्मा ने कहा कि यह पहल स्मीकर बिरला की संवेदनशीलता को परिभाषित करती है कि किस तरह एक जनप्रतिनिधि समाज के हर वर्ग की चिंता करता है। यह केवल खिलौने भेंट की पहल नहीं है, बल्कि बचपन से ही बच्चों में संवेदना और साझा करने का संस्कार जगाने का प्रयास है।

स्वच्छता ही सेवा पखवाड़ा शुरू

भीलवाड़ा । नगर निगम भीलवाड़ा द्वारा स्वच्छता ही सेवा पखवाड़े का शुभारंभ 17 सितंबर को किया गया है महापौर राकेश पाठक ने बताया कि माननीय प्रधानमंत्री नरेंद्र भाई मोदी के जन्म दिवस से राष्ट्रपिता महात्मा गांधी के जन्मदिवस तक उनके विचारों के अनुरूप स्वच्छता ही सेवा अभियान आयोजित किया जा रहा है,आयुक्त हेमराम चौधरी ने बताया कि राज्य सरकार के निर्देश अनुसार दिनांक 17 सितंबर 2025 से 2 अक्टूबर 2025 तक स्वच्छता ही सेवा पखवाड़े का आयोजन किया जा रहा है जिसमें शहर की सफाई व्यवस्था में और अधिक सुधार किया जाएगा एवं शहर के 145 गंदे स्थानों को चिन्हित किया जाकर अभियान के दौरान उनकी पूर्ण सफाई की जाएगी, आम जनता में स्वच्छता के प्रति जागरूकता उत्पन्न करने हेतु विभिन्न कार्यक्रम आयोजित किए जाएंगे, 25 सितंबर को आम जनता द्वारा एक घंटा श्रमदान स्वच्छता हेतु किया जाएगा ,अभियान के दौरान सफाई कार्मिकों की मेडिकल जांच भी करवाई जाएगी। स्वच्छता ही सेवा पखवाड़ा का शुभारंभ सांसद दामोदर अठावाल एवं विधायक अशोक कोठारी द्वारा किया गया इस अवसर पर निगम के पार्षद गण, अधिकारी एवं कर्मचारी उपस्थित रहे।

- आस पास के दुकानदारों मोहल्ला वालों की सक्रियता से पाया आग पर काबू**

लग गई। दुकान मालिक को 7 से 8 तक नुकसान हुआ है। जब दुकान मालिक दुकान खोलने के लिए आया तो, उसे पड़ोसियों ने बताया कि दुकान में जोंरों से ब्लास्ट जैसी आवाज आ रही है। साथ ही धुआं भी निकल रहा है। दुकान की शटर खोलने पर पता लगा की दुकान में आग लगी हुई है।

शटर उठाते ही दुकान से निकली आग की लपटः दुकान मालिक सुरेश चंद शर्मा ने बताया कि उनकी दुकान सर्राफा बाजार के बाहर अम्बे ज्वेलरी के नाम से स्थित है। उनकी लिली ज्वेलरी की दुकान है। आज सुबह करीब 11 बजे जब वह दुकान खोलने के लिए आये तो, उन्हें पड़ोसियों ने बताया कि उनकी दुकान से कुछ फटने की आवाज आ रही है। साथ ही धुआं भी निकल रहा है।

शांतिभंग के आरोप में 14 गिरफ्तार

रूपनगढ़। रूपनगढ़ पुलिस ने हिस्ट्रीशीटर की जेल से जमानत होने पर जर्जन मनाकर गांव में शांति भंग करने पर 14 गैरसायल को गिरफ्तार किया। रूपनगढ़ थाना प्रभारी सत्यवान सिंह मोणा ने बताया कि बुधवार को सूचना प्राप्त हुई कि पुलिस थाना रूपनगढ़ में दर्ज एक मुकदमा में न्यायिक अभिरक्षा में चल रहा दिपेन्द्र सिंह उर्फ दीपू पुत्र किशन सिंह निवासी सिंगला पुलिस थाना रूपनगढ़ जिला अजमेर जो थाना क हिस्ट्रीशीटर है की न्यायालय से रिहा होने पर सोशल मिडिया ग्रुप के समर्थक एवं साथीगण अपने लज्जरी वाहनों को लेकर अजमेर से उसके घर तक आकर वाहनों के काफिले से लोगों को भयभीत करने का प्रयास किया। जिस पर पुलिस द्वारा हिस्ट्रीशीटर के घर पर निगरानी कर मालुमात करने पर लज्जरी वाहन खड़े मिले तथा दीपेन्द्र सिंह उर्फ दीपू को जमानत मिलने का जश्न मनाने की तैयारी करने लगे तो वहां पर पहुंचकर पुलिस ने सभी से यहां रात्रि के समय एकत्रित होने का कारण पूछा तो जोर जोर से चिल्लाने लगे। जिस पर पुलिस ने गैरसायल मनीष जाट पुत्र छोदराम जाट निवासी पानावां कला गुलतरा थाना नरैना जिला जयपुर,गैरसायल राजेश चौधरी पुत्र गुलतरा जाट उम्र 26 साल निवासी काली हुंगरी पुलिस थाना गांधीनगर जिला अजमेर, गैरसायल नरसी बावरी पुत्र धनाराम बावरी गैर सायल को गिरफ्तार किया।

तेज रफ्तार कार ने बुजुर्ग को उड़ाया

जोधपुर, (कासं)। खाना खाने के बाद सड़क पर टहलने निकले एक बुजुर्ग को कार ने टक्कर मार दी। इसके बाद बुजुर्ग को हॉस्पिटल पहुंचाया गया। जहां इलाज के दौरान बुजुर्ग की मौत हो गई। गत 14 सितंबर को हुई इस घटना के बाद अब इसका सीसीटीवी फुटेज सामने आया है।

चौपासनी हाउसिंग बोर्ड थाने में मृतक के छोटे भाई लक्ष्मी नारायण गौड़ ने रिपोर्ट दी है। रिपोर्ट में बताया मैं और बड़े भाई चंद्रशेखर गौड़ (60) का परिवार साथ में रहते है। गत 14 सितंबर को रात करीब नौ बजे बड़े भाई चंद्रशेखर घर पर खाना खाकर सड़क पर पैदल टहलने के लिए निकले थे। जो देर रात तक नहीं लौटे। आसपास पता करने पर जानकारी मिली कि वह एम्स हॉस्पिटल में भर्ती है। इलाज के दौरान 15 सितंबर को उनकी मौत हो गई। लक्ष्मीनारायण के मुताबिक जब उन्होंने पुलिस और आसपास के लोगों से घटना के बारे में पता किया तो एक दुकान में सीसीटीवी फुटेज मिला। इसमें भाई चंद्रशेखर गौड़ को कार से टक्कर मारने की घटना कैद हो गई। सीसीटीवी फुटेज में दिख रहा है कि सड़क के किनारे चंद्रशेखर टहल रहे है। इतने में ही पीछे से एक सफेद रंग की कार तेजी आती है। पैदल चल रहे बुजुर्ग को टक्कर मारकर कर डाइवर फरार हो जाता है। मामले की जांच कर रहे चौपासनी हाउसिंग बोर्ड थाने के एएसआई अनिल कुमार सिंघल ने बताया कि आदिनाथ नगर निवासी कार डाइवर पंकज सिंह राठौड़ को 17 सितंबर को पकड़ा गया था। उसे मुचलके पर छोड़ा गया है। आरोपी प्राइवेट कंपनी में नौकरि करता है। हालांकि कार को जब्त कर पुलिस जांच में जुट गई है। बता दे कि चंद्रशेखर मूल रूप से ब्यावर जिले में जैतारण के पास बेडक़ला गांव के रहने वाले थे।

नेशनल हाईवे 158 पर बाधक बन रहे मकान पर प्रशासन ने बुलडोजर चलाया



अधिकारियों ने पुलिस और कई अन्य विभागों के साथ मिलकर हाईवे के निर्माण में बाधा बन रहे अवैध मकानों और ढांचों को गिराया।

भीलवाड़ा । लंबे समय से अधूरी पड़ी नेशनल हाईवे 158 परियोजना के तहत बना रोड आसीद, मांडल और ब्यावर के बीच मौत का रोड के रूप में कुख्यात हो चुका था।

अब राष्ट्रीय राजमार्ग प्राधिकरण ने गंभीरता से लिया है। गुरुवार को प्रशासन के अधिकारियों ने पुलिस और कई अन्य

जीएसटी में सुधार 2 1 वीं सदी का सबसे बड़ा टैक्स रिफॉर्म : राव राजेंद्र सिंह

जीएसटी में कटौती जनता के प्रति जवाबदेही का प्रतीक : धनकड़



भाजपा जिला जयपुर देहात की प्रेस कॉन्फ्रेंस जयपुर ग्रामीण लोकसभा से सांसद राव राजेंद्र सिंह की मौजूदगी में हुई।

रोजगार के अवसरों में सकारात्मक वृद्धि होगी। वही विराटनगर विधानसभा क्षेत्रीय विधायक कुलदीप धनकड़ ने बताया कि केन्द्र की मोदी सरकार ने जीएसटी में व्यापक सुधार किया है। इस ऐतिहासिक व साहसिक कदम से देश के करोड़ों देशवासियों को सीधा लाभ होगा। धनकड़ ने जीएसटी की दर में भारी कटौती पर प्रधानमंत्री नरेन्द्र मोदी एवं वित्त मंत्री निर्मला सीतारमण को बधाई देते हुए कहा कि यह प्रधानमंत्री की दृढ़ इच्छाशक्ति, जनता के प्रति जवाबदेही व विकास के प्रति समर्पण को दर्शाता है। उन्होंने बताया कि इन कर सुधारों के बाद, 12 प्रतिशत जीएसटी स्लैब के तहत आने वाले 99 प्रतिशत सामान अब 5 प्रतिशत के दायरे में आ गए हैं। इसी तरह, 28 प्रतिशत कर स्लैब के तहत आने वाली

अग्र प्रतिभा सम्मान समारोह की तैयारी

पावटा। अग्रवाल समाज पावटा की बैठक गुरुवार को पावटा कस्बा स्थित विश्वनाथ मंदिर में अग्रवाल समाज पावटा संरक्षक वीरेंद्र कुमार बंसल की अध्यक्षता एवं अग्रवाल समाज पावटा अध्यक्ष बलदेव गोयल, उपाध्यक्ष पंकज ज़िंदल, महर्मांत्री यतीश बंसल, कोषाध्यक्ष अमित पंसारी की मौजूदगी में सम्पन्न हुई। बैठक की अध्यक्षता अग्रवाल समाज पावटा संरक्षक वीरेंद्र कुमार बंसल ने की। बैठक में आगामी महाराज अग्रसेन जयंती एवं अग्र प्रतिभा सम्मान समारोह की तैयारियों पर विस्तार से चर्चा की गई। निर्णय लिया गया कि यह समारोह साथ हर्षोल्लास के साथ मनाते हुए आगामी 22 सितंबर, सोमवार को सुबह 5 बजे प्रभात फेरी व शाम 4 बजे मोदी मंदिर से शोभायात्रा ज्यों कि नगर भ्रमण करते हुए कार्यक्रम स्थल पहुंचेंगे।

जहां अग्र प्रतिभा सम्मान समारोह व सांस्कृतिक कार्यक्रमों का भी आयोजन होगा। बैठक में कार्यक्रम को सफल बनाने हेतु समिति के विभिन्न पदाधिकारियों व कार्यकर्ताओं को अलग-अलग जिम्मेदारियों सौंपी गईं। इनमें मंच चंचलान, अतिथि स्वागत, भोजन व्यवस्था, सांस्कृतिक कार्यक्रम और सम्मान समारोह की व्यवस्थाओं की जिम्मेदारी शामिल है।

शहरी सेवा शिविरों का निरीक्षण, लाभार्थियों को पट्टे बांटे

के संबंध में विस्तार से चर्चा की। उन्होंने लाभार्थियों से भी संवाद कर योजनाओं की स्थिति जानी और कहा कि राज्य सरकार व प्रशासन का शिविर आयोजित करने का उद्देश्य प्रत्येक पात्र लोगों को घर-घर तक लाभ पहुंचाना है। विशाल ने अधिकारियों को निर्देशित किया कि शिविरों में पूर्ण पारदर्शिता और उत्तरदायित्व के साथ कार्य करें। लाभार्थियों को पट्टे किये वितरित, प्री कैप आयोजित करने के लिए निर्देश : उन्होंने कहा कि प्री-कैप आयोजित कर अधिक से अधिक पात्र व्यक्तियों का पंजीकरण सुनिश्चित किया जाए तथा

श्रद्धा एवं भक्ति के साथ भगवान शांतिनाथ की आराधना

भीलवाड़ा। अनुष्ठान आराधिका ज्योतिष चन्द्रिका महासाध्वी डॉ. कुमुदलताजी म.सा. आदि उाणा के सानिध्य में गुरुवार को श्राद्ध पक्ष में श्रद्धा एवं भक्ति के साथ भगवान शांतिनाथ की आराधना का रंग जमा तो पूरा वातावरण आध्यात्मिक उर्जा से परिपूर्ण हो गया। आध्यात्मिक चातुर्मास आयोजन समिति द्वारा सुभाषनगर श्रीसंघ के तत्वावधान में आयोजित साप्ताहिक अनुष्ठान आराधना में महासाध्वी मण्डल ने शांतिनाथ भगवान की स्तुति में ऋषि रघुनाथ महाराज द्वारा कीर्तन 'शांतिनाथजी को कीजो जाप, करोड़ भवा रा काटे पाप' छंद का जाप का जाप कराया।

सैकड़ों श्रावक-श्राविकाओं ने शुद्ध भावों के साथ इस श्र्लोक का जाप किया तो पूरा वातावरण पवित्र एवं पावन हो गया और असीम पॉजिटिव एनर्जी का संचार हुआ। श्राद्ध पक्ष के दौरान श्रद्धा की अनुभूति हुई। इस छंद का जाप कर प्रार्थना की गई कि पितरों की कृपा हम पर बनी रहे और सबके जीवन में सुख, शान्ति व आनंद प्रदान करने वाली होती है। जीवन में शांति और सातकाथी वातावरण चाहिए तो भगवान शांतिनाथ की स्तुति करते रहे। अनुष्ठान के शुरू में महासाध्वी मण्डल के सानिध्य में श्री ब्रज पंजजर स्तोत्र की आराधना की गई। जैन दिवाकर चौथमलजी म.सा. द्वारा भगवान शांतिनाथ की स्तुति में रचित "साता किजो श्री शांतिनाथ प्रभु शिव सुख दीजो जी" प्रार्थना भी हुई। श्रमण संघीय चतुर्थ पट्टघर आचार्य शिवमुनिजी म.सा. के 84वें जन्मोत्सव के उपलक्ष्य में तीन दिवसीय आयोजन के अंतिम दिन अनुष्ठान आराधना के साथ गुणानुवाद भी किया गया। हुस्मगच्छाधिपति शांत क्रांति संघ के आचार्य श्री विजयराजजी म.सा. की जयंति भी मनाते हुए गुणानुवाद किया गया। महासाध्वी कुमुदल गोयल, न्यास ओएसडी चिमनलाल, नगर निगम आयुक्त हेमराम सहित विभिन्न विभागों के अधिकारी उपस्थित रहे।

भीलवाड़ा। राज्य सरकार के निर्देशानुसार चल रहे “सेवा पर्व पखवाड़ा” के तहत आयोजित ठाणीण सेवा शिविरों ने जरूरतमंद परिवारों की जिंदगी में नई रोशनी जगाई है। शिवनगर, गागेडा निवासी रामा रावत भी उनमें से एक हैं, जिन्हें गरीबी और बीमारी की मार के बीच निश्चय पोषण योजना ने जीने का नया सहारा दिया। शिविर के दौरान जिला कलेक्टर जसमीत सिंह संधू ने स्वयं रामा को पोषण किट भेंटकर संबल प्रदान किया। शिविर में जिला कलेक्टर संधू ने कहा कि टीबी कोई लाइलाज बीमारी नहीं है, इसे दवा और पोषण से पूरी तरह हराया जा सकता है। सेवा पर्व पखवाड़े दौरान प्रशासन का लक्ष्य है कि जरूरतमंद परिवारों के अंतिम व्यक्ति तक सरकारी योजनाओं का लाभ पहुंचे और किसी भी परिवार को अभाव का सामना न करना पड़े। मुख्य चिकित्सा एवं स्वास्थ्य अधिकारी डॉ.



जिला कलेक्टर जसमीत सिंह संधू ने स्वयं रामा को पोषण किट भेंटकर संबल प्रदान किया।

संजीव कुमार शर्मा के अनुसार रामा रावत लंबे समय से खांसी और कमजोरी से जूझ रहे थे। परिवार का पालन-पोषण करने वाला इकलौता सहारा होने के बावजूद बीमारी ने उनकी स्थिति दयनीय बना दी थी। आयुष्मान आरोग्य मंदिर गागेडा

पर सीएचओ जितेन्द्र कुमार से परामर्श के बाद बलगम की जांच करवाई गई, जिसमें गुलाबपुरा सीएचसी पर आयुनिक मर्शीन से पट्टे हुई कि वे टीबी से पीड़ित हैं। स्वास्थ्य विभाग ने तुरंत गागेडा उप स्वास्थ्य केन्द्र पर उनका डॉट्स उपचार प्रारंभ किया। रामा की

आर्थिक स्थिति कमजोर होने से उन्हें पर्याप्त पोषण नहीं मिल पा रहा था। इस स्थिति को देखते हुए जिला कलेक्टर जसमीत संधू एवं बीसीएनओ गुलाबपुरा डॉ. सीरभ कुमार की उपस्थिति में निश्चय मित्र बनकर ठाणीण सेवा शिविर के दौरान रामा

- शिविर में जिला कलेक्टर संधू ने कहा कि टीबी कोई लाइलाज बीमारी नहीं है, इसे दवा और पोषण से पूरी तरह हराया जा सकता है। सेवा पर्व पखवाड़े दौरान प्रशासन का लक्ष्य है कि जरूरतमंद परिवारों के अंतिम व्यक्ति तक सरकारी योजनाओं का लाभ पहुंचे**

रावत को आटा, चावल, दाल, तेल व अन्य खाद्य सामग्री से युक्त पोषण किट उपलब्ध कराई गई।

यह पहल न केवल उनके स्वास्थ्य सुधार का साधन बनी, बल्कि परिवार को भी संबल मिला। जिले में टीबी पोषण योजना के माध्यम से निष्पी मरीजों को लगातार लाभान्वित किया जा रहा है, जिससे उनके स्वास्थ्य में सुधार हो गई है और टीबी का फैलावट भी दिशा में ठोस प्रगति हो रही है। लाभान्वित रामा रावत ने कहा कि गरीबी और बीमारी ने जीवन कठिन

बना दिया था, पर सरकार की ने:शुल्क चिकित्सा सेवाओं और प्रशासन द्वारा मिली पोषण किट ने मुझे नया आत्मविश्वास दिया है। अब मैं संतुलित आहार लेकर पूरी मजबूती से इस बीमारी से लड़ सकूँगा। पहले से काफी स्वस्थ महसूस कर रहा हूँ और समाज में भी इस पहल का प्रचार कर दूसरों को जागरूक करूँगा। रामा ने राज्य सरकार और जिला प्रशासन के प्रति आभार जताते हुए कहा कि यह सहयोग उनके लिए नई जिंदगी का वरदान साबित हुआ है।

